

भारत-अमेरिका संबंधों को नई रफ्तार

एआई और रक्षा सहयोग पर बढ़ा जोर

वाशिंगटन, 30 जून. भारत और अमेरिका के बीच लंबे समय से प्रस्तावित द्विपक्षीय व्यापार समझौता अंतिम चरण में पहुंच गया है. दोनों देशों के वरिष्ठ अधिकारियों और उद्योग जगत के प्रतिनिधियों ने कहा कि रणनीतिक साझेदारी अब पारंपरिक कूटनीति और रक्षा सहयोग से आगे बढ़कर आर्टिफिशियल इंटेलिजेंस (एआई), सेमीकंडक्टर, रक्षा विनिर्माण, स्पलाई चैन, निवेश और उच्च प्रौद्योगिकी जैसे क्षेत्रों में नए आयाम हासिल कर रही है. अमेरिका-भारत रणनीतिक साझेदारी फोरम (यूएसआईएसपीएफ) लीडरशिप समिट में दोनों देशों के



अधिकारियों ने इस बात पर सहमति जताई कि भारत-अमेरिका संबंध साझा रणनीतिक हितों, तकनीकी सहयोग और निवेश के कारण एक नए दौर में प्रवेश कर चुके हैं. भारत में अमेरिका के राजदूत सर्जियो गोर ने बताया कि द्विपक्षीय व्यापार समझौते पर वार्ता अपने

पूर्व अमेरिकी राजदूत केनेथ जस्टर ने कहा कि भारत और अमेरिका के बीच लोगों के बीच मजबूत संबंध दोनों देशों की साझेदारी की सबसे बड़ी ताकत हैं. उन्होंने यूएसआईएसपीएफ की कांफ्रेंस टेबल बुक 'वी द पीपल: 250 वॉयसेज टू द हैव शोड द यूएस-इंडिया रिलेशनशिप का भी विमोचन किया. समिट के दौरान यह स्पष्ट संदेश सामने आया कि भारत-अमेरिका संबंध अब केवल कूटनीति और रक्षा तक सीमित नहीं हैं. भविष्य में तकनीक, मजबूत स्पलाई चैन, विनिर्माण, ऊर्जा सुरक्षा और निवेश दोनों देशों की रणनीतिक साझेदारी के प्रमुख आधार बनेंगे.

अर्थव्यवस्था बनने की दिशा में तेजी से आगे बढ़ रहा है.

इनेरा-क्रॉपनेक्स्ट समझौता, जैविक खेती को बढ़ावा

नयी दिल्ली, 30 जून इनेरा क्रॉप साइंस और क्रॉपनेक्स्ट सांयूशंस ने उत्तर प्रदेश, बिहार, छत्तीसगढ़, झारखंड और ओडिशा के किसानों तक विज्ञान आधारित जैविक कृषि समाधान पहुंचाने के लिए रणनीतिक साझेदारी की है. सोमवार को जारी एक आधिकारिक विज्ञप्ति के अनुसार इस साझेदारी का लक्ष्य 5,000 से ज्यादा चैनल भागीदारों और खुदरा विक्रेताओं के नेटवर्क के जरिए 65 लाख से अधिक किसानों तक पहुंच बनाना है. साथ ही, करीब 20 लाख एकड़ खेती वाले क्षेत्र में जैविक कृषि उत्पादों के इस्तेमाल को बढ़ावा देने का भी लक्ष्य रखा गया है. दोनों कंपनियों का कहना है कि विज्ञान आधारित जैविक कृषि

समाधान इन चुनौतियों से निपटने में अहम भूमिका निभा सकते हैं. ये खेती में इस्तेमाल होने वाले संसाधनों का बेहतर उपयोग करने, फसल की पैदावार सुधारने, मिट्टी की सेहत मजबूत करने और किसानों को ज्यादा स्थायी खेती अपनाने में मदद करते हैं. इनेरा ने विज्ञान आधारित अनेक जैविक कृषि समाधान प्रस्तुत किये हैं जो मिट्टी की सेहत बेहतर बनाने और फसलों को मजबूत करने में मदद करती है, वहीं क्रॉपनेक्स्ट पूर्वी भारत में अपने मजबूत वितरण नेटवर्क, रिटेयर कनेक्ट और किसानों तक सीधी पहुंच के जरिए इस साझेदारी को मजबूती देगा. दोनों कंपनियां मिलकर खेती से जुड़ी नयी तकनीकों को किसानों के करीब लाने का काम करेंगी.

पश्चिम रेलवे ने स्पेशल ट्रेन फेरों को बढ़ाया

अहमदाबाद, 30 जून पश्चिम रेलवे द्वारा अहमदाबाद-दरभंगा एवं गांधीधाम-भागलपुर स्पेशल ट्रेनों के फेरों का विस्तारमार्ग परिवर्तन के साथ विस्तार ट्रेनों का संचालन जारी रहेगा. यात्रियों की सुविधा तथा ग्रीष्मकालीन एवं आगामी त्योहारों के दौरान बढ़ती हुई यात्रा मांग को ध्यान में रखते हुए पश्चिम रेलवे ने अहमदाबाद-दरभंगा तथा गांधीधाम-भागलपुर विशेष क्रियाय स्पेशल ट्रेनों के फेरों का विस्तार करने का निर्णय लिया है. साथ ही, उत्तर रेलवे के लखनऊ



स्टेशन पर आरएलडीए कार्य के कारण इन ट्रेनों का संचालन परिवर्तित मार्ग से किया जाएगा. ट्रेन संख्या 09465/09466 अहमदाबाद-दरभंगा-अहमदाबाद साप्ताहिक स्पेशल ट्रेन संख्या 09465 अहमदाबाद-दरभंगा साप्ताहिक स्पेशल (प्रत्येक शुक्रवार) के फेरे 03 जुलाई, 2026

नई दिल्ली, 30 जून 2026. रिलायंस जियो को ब्रॉडबैंड बाजार में अपनी सेवाओं जियोफाइबर और जियोएयरफाइबर के जरिए लगातार मजबूत बढ़त मिल रही है. भारतीय दूरसंचार नियामक प्राधिकरण की मई 2026 की रिपोर्ट के अनुसार, फिक्स्ड वायर्ड ब्रॉडबैंड सेगमेंट में जियोफाइबर के पास करीब 1.44 करोड़ ग्राहक हैं, जिससे यह इस क्षेत्र में अग्रणी बना हुआ है. वहीं 5व फिक्स्ड वायरलेस ब्रॉडबैंड सेगमेंट में भी जियोएयरफाइबर तेजी से विस्तार कर रहा है.

5जी फिक्स्ड वायरलेस ब्रॉडबैंड तकनीक उन उपभोक्ताओं के लिए उपयोगी साबित हो रही है, जिन्हें बिना पारंपरिक केबलिंग के हाई-स्पीड इंटरनेट की जरूरत होती है. यह तकनीक घरों के साथ-साथ ऑफिस, दुकानें, स्कूल और छोटे व्यवसायों में भी तेजी से अपनाई जा रही है. मई 2026 के अंत तक जियोएयरफाइबर के ग्राहकों की संख्या लगभग



89.68 लाख तक पहुंच गई. रिपोर्ट के अनुसार, मई महीने में जियो ने फिक्स्ड वायरलेस ब्रॉडबैंड सेगमेंट में लगभग 4 लाख नए ग्राहक जोड़े, जबकि इसके निकटतम प्रतिस्पर्धी एयरटेल की वृद्धि लगभग 10 हजार रही. इस तरह इस सेगमेंट में जियो की हिस्सेदारी करीब 78.4 प्रतिशत हो गई है, जो उसकी मजबूत पकड़ को दर्शाती है. फिक्स्ड वायर्ड ब्रॉडबैंड में भी जियो की स्थिति मजबूत बनी हुई है. इस सेगमेंट में जियोफाइबर के 1.44 करोड़ ग्राहक हैं, जबकि एयरटेल के पास


राजीव कुमार बने एचडीएफसी के चेयरमैन



नई दिल्ली, 30 जून. देश के सबसे बड़े निजी बैंक एचडीएफसी बैंक ने बड़ा प्रशासनिक बदलाव करते हुए पूर्व मुख्य चुनाव आयुक्त और पूर्व वित्त सचिव राजीव कुमार को नया पार્ટ-टाइम चेयरमैन नियुक्त किया है. बैंक के बोर्ड ने उनकी नियुक्ति को मंजूरी दे दी है, हालांकि यह नियुक्ति रिजर्व बैंक ऑफ इंडिया की अंतिम स्वीकृति के अधीन होगी. उन्हें तीन साल की अवधि के लिए यह जिम्मेदारी दी गई है.

राजीव कुमार बैंक के मौजूदा चेयरमैन अतानु चक्रवर्ती की जगह लेंगे, जिन्होंने इसी साल मार्च में नैतिक चिंताओं का हवाला देते हुए पद से इस्तीफा दे दिया था.

कैबिनेट ने एनआईआईएफ में किया निवेश



नई दिल्ली, 30 जून केंद्र सरकार ने बुनियादी ढांचे और राष्ट्रीय महत्व के क्षेत्रों में निवेश को गति देने के उद्देश्य से राष्ट्रीय निवेश एवं अवसररचना कोष के नए और आगामी फंडों के लिए 30,000 करोड़ रुपये के अतिरिक्त निवेश को मंजूरी दी है. प्रधानमंत्री नरेंद्र मोदी की अध्यक्षता में केंद्रीय मंत्रिमंडल द्वारा मंजूर इस फैसले के बाद एनआईआईएफ में केंद्र सरकार की कुल निवेश प्रतिबद्धता बढ़कर 60,000 करोड़ रुपये हो गई है. सरकार का मानना ​​है कि इस कदम से दीर्घकालिक पूंजी जुटाने, निजी




और विदेशी निवेश को आकर्षित करने तथा देश में आधारभूत ढांचा परियोजनाओं को नई गति मिलेगी. सरकार के आधिकारिक बयान के अनुसार, केंद्रीय मंत्रिमंडल ने पिछले सप्ताह एनआईआईएफ के

विस्तार से जुड़े प्रस्ताव को मंजूरी दी. यह निर्णय ऐसे समय में लिया गया है जब भारत तेज आर्थिक वृद्धि के साथ-साथ आधारभूत ढांचे, ऊर्जा, डिजिटल नेटवर्क और लॉजिस्टिक्स में बड़े निवेश पर जोर दे रहा है. एनआईआईएफ भारत सरकार समर्थित एक निवेश मंच है, जिसका संचालन और प्रबंधन पेशेवर तरीके से *नेशनल इन्वेस्टमेंट एंड इंफ्रास्ट्रक्चर फंड लिमिटेड द्वारा किया जाता है.

सरकार का कहना है कि विकसित भारत के लक्ष्य को हासिल करने के लिए मजबूत आधारभूत ढांचा, आधुनिक ऊर्जा नेटवर्क, डिजिटल कनेक्टिविटी और बेहतर लॉजिस्टिक्स बेहद आवश्यक हैं. एनआईआईएफ में अतिरिक्त निवेश का यह निर्णय इन्हीं प्राथमिकताओं को आगे बढ़ाने की दिशा में एक महत्वपूर्ण कदम माना जा रहा है. इससे आने वाले वर्षों में बड़े अवसररचना निवेश, आर्थिक विकास और वैश्विक पूंजी आकर्षित करने की क्षमता को और मजबूती मिलने की उम्मीद है.

भारत का विदेशी कर्ज 762.8 अरब डॉलर



नई दिल्ली, 30 जून. भारतीय रिजर्व बैंक द्वारा जारी ताजा आंकड़ों के अनुसार, मार्च 2026 के अंत तक भारत का कुल विदेशी कर्ज बढ़कर 762.8 अरब अमेरिकी डॉलर (करीब 72.15 लाख करोड़ रुपये) हो गया है. यह एक वर्ष पहले की तुलना में 26.3 अरब डॉलर अधिक है. केंद्रीय बैंक ने सोमवार को जारी अपनी रिपोर्ट 'मार्च 2026 के अंत तक भारत का विदेशी कर्ज' में यह जानकारी दी. आरबीआई के अनुसार, भारतीय रुपये और अन्य प्रमुख मुद्राओं की तुलना में अमेरिकी डॉलर के मजबूत होने से विदेशी कर्ज के मूल्यांकन पर 24.6 अरब डॉलर का प्रभाव पड़ा. केंद्रीय बैंक ने कहा कि यदि इस मूल्यांकन प्रभाव को शामिल नहीं किया जाए, तो मार्च 2025 की तुलना में मार्च 2026 तक विदेशी कर्ज में वास्तविक वृद्धि 26.3 अरब डॉलर के बजाय 51 अरब डॉलर होगी. रिपोर्ट के मुताबिक, देश का विदेशी कर्ज और सकल घरेलू

उत्पाद का अनुपात भी बढ़ा है. मार्च 2026 के अंत तक यह अनुपात 20.8 प्रतिशत दर्ज किया गया, जबकि मार्च 2025 के अंत में यह 19.8 प्रतिशत था.आरबीआई ने बताया कि मार्च 2026 तक दीर्घकालिक विदेशी कर्ज, जिसकी मूल परिपक्वता एक वर्ष से अधिक होती है, 613.5 अरब डॉलर रहा. यह पिछले वर्ष की तुलना में 11.6 अरब डॉलर अधिक है.

वहीं, कुल विदेशी कर्ज में अल्पकालिक कर्ज की हिस्सेदारी बढ़कर 19.6 प्रतिशत हो गई, जो एक वर्ष पहले 18.3 प्रतिशत थी.विदेशी मुद्रा भंडार के मुकाबले अल्पकालिक कर्ज का अनुपात भी बढ़कर 21.6 प्रतिशत हो गया, जबकि मार्च 2025 के अंत में यह 20.1 प्रतिशत था. मुद्रावार हिस्सेदारी की बात करें तो मार्च 2026 के अंत में भारत के कुल विदेशी कर्ज में अमेरिकी डॉलर आधारित कर्ज की हिस्सेदारी सबसे अधिक 55.5 प्रतिशत रही.

गैर-सरकारी क्षेत्र के विदेशी ऋण में दर्ज की गई वृद्धि रिपोर्ट में यह भी कहा गया है कि पिछले एक वर्ष के दौरान सामान्य सरकार का बकाया विदेशी कर्ज घटा है, जबकि गैर-सरकारी क्षेत्र के विदेशी ऋण में वृद्धि दर्ज की गई. विदेशी कर्ज के विभिन्न घटकों में ऋण की हिस्सेदारी सबसे अधिक 34.7 प्रतिशत रही. इसके बाद मुद्रा एवं जमा 22.3 प्रतिशत, व्यापारिक ऋण और अधिम 19 प्रतिशत तथा ऋण प्रतिभूतियों की हिस्सेदारी 16.1 प्रतिशत दर्ज की गई

समाचार विशेष

कांग्रेस पार्टी के भीतर असंतोष के स्वर तेज

पटना. बिहार विधानसभा चुनाव में कांग्रेस के निराशाजनक प्रदर्शन के बाद पार्टी के भीतर ही असंतोष के स्वर तेज होने लगे हैं. राज्यसभा सदस्य और बिहार कांग्रेस के पूर्व प्रदेश अध्यक्ष डॉ. अखिलेश प्रसाद सिंह ने पार्टी की चुनावी रणनीति, नेतृत्व और संगठनात्मक फैसलों पर खुलकर सवाल उठाए हैं. उन्होंने इशारों-इशारों में बिहार कांग्रेस प्रभारी कृष्णा अल्लवार की कार्यशैली पर भी निशाना साधा. दिल्ली में आयोजित एक कार्यक्रम को अखिलेश प्रसाद सिंह संबोधित कर रहे थे. उन्होंने कहा कि पार्टी में अक्सर ऐसे लोगों को प्रभारी बना दिया जाता है, जिनका जमीनी राजनीति से कोई खास संबंध नहीं होता. उन्होंने कहा कि यदि उन्हें प्रदेश नेतृत्व में काम करने का अवसर

मिलता रहता, तो संभव है कि कांग्रेस केवल पांच-छह सीटों तक सीमित नहीं रह जाती. अपने कार्यकाल का जिक्र करते हुए अखिलेश सिंह ने कहा कि जब वह बिहार कांग्रेस के प्रदेश अध्यक्ष थे, तब संगठन में कई नेताओं को महत्वपूर्ण जिम्मेदारियां मिलीं. उन्होंने उदाहरण देते हुए कहा कि शाहनवाज आलम उनके कार्यकाल में एआईसीसी सचिव बने थे. लेकिन उन्हें प्रदेश अध्यक्ष पद से हटाए जाने के बाद जो राजनीतिक परिणाम सामने आए, वह किसी से छिपे नहीं हैं. उन्होंने दावा किया कि उनके नेतृत्व में पार्टी ने बेहतर प्रदर्शन किया था और मध्य प्रदेश में भी कांग्रेस को चार सीटों पर जीत दिलाने में उनकी भूमिका रही थी. अखिलेश प्रसाद सिंह ने कांग्रेस द्वारा सामाजिक न्याय और जातीय भागीदारी के मुद्दे को प्रमुखता देने की रणनीति पर भी टिप्पणी की.

चुनावी नतीजों का दिया उदाहरण अखिलेश सिंह ने कहा कि आबादी के अनुपात और चुनावी सफलता के बीच बड़ा अंतर दिखाई दिया. उन्होंने उदाहरण देते हुए कहा कि यादव समुदाय को 28 सीटें मिलीं, जबकि कई अपेक्षाकृत कम आबादी वाले वर्गों के उम्मीदवार भी बड़ी संख्या में जीतकर विधानसभा पहुंचे. उनके अनुसार, ब्राह्मण समुदाय की आबादी लगभग 3.5 प्रतिशत होने के बावजूद 17 उम्मीदवार जीतने में सफल रहे. इसी तरह अन्य वर्गों का के उम्मीदवारों ने भी अच्छा प्रदर्शन किया. उन्होंने दावा किया कि विधानसभा में लगभग 40 प्रतिशत प्रतिनिधित्व अपर कास्ट वर्गों का हो गया. अखिलेश प्रसाद सिंह ने कहा कि चुनावी परिणाम आने के बाद उन्होंने कांग्रेस नेता राहुल गांधी से भी इस मुद्दे पर सवाल किया था.

यूपी बीजेपी की नई सोशल इंजीनियरिंग

क्या पंकज चौधरी की टीम पीडीए को दे पाएगी चुनौती?

लखनऊ. उत्तर प्रदेश में 2027 के विधानसभा चुनाव की तैयारियों ने जोर पकड़ना शुरू कर दिया है. पक्ष हो या विपक्ष दोनों ने ही सियासी बयानबाजी के साथ अपनी-अपनी गोटियां सेट करने में लग गए हैं.

इसी कड़ी में भारतीय जनता पार्टी ने 25 जून को उत्तर प्रदेश में संगठनात्मक स्तर पर व्यापक बदलाव करते हुए कुछ बड़े फेरबदल किया है. जिसका सीधा असर अखिलेश यादव के पीडीए फॉर्मूले पर पड़ सकता है. बीजेपी ने 2024 के लोकसभा चुनाव में मिले बड़े झटके से सीखते हुए अब नई



रणनीति पर चलने का फैसला किया है. पंकज चौधरी को प्रदेश अध्यक्ष बनने के सात महीने बाद अब पार्टी ने उनकी नई प्रदेश कार्यकारिणी का ऐलान कर दिया है. बीजेपी ने साफ संकेत दिए हैं कि वो जातीय और क्षेत्रीय संतुलन के जरिए समाजवादी पार्टी के पीडीए (पिछड़ा, दलित और अल्पसंख्यक) फॉर्मूले का

मुकाबला करने की रणनीति तैयार की है.

सामाजिक संतुलन बनाने में लगी बीजेपी- उत्तर प्रदेश में भारतीय जनता पार्टी पहले से ही सरकार और संगठन के बीच समाजिक संतुलन बनाने की कोशिश कर रही है. मुख्यमंत्री योगी आदित्यनाथ के नेतृत्व वाली सरकार की कमान जहां परंपरागत सर्वण नेतृत्व के पास है, वहीं संगठन की जिम्मेदारी ओबीसी समाज से आने वाले पंकज चौधरी के पास है और अब नई प्रदेश टीम के गठन में इसी संतुलन की झलक साफ देखने को मिलती है.

विशेष दूसरी बार विभाजन हुआ है और शरद पवार की पार्टी भी एक बार टूट चुकी है.

चुनाव नहीं जीत पा रहा है एमवीए

मुंबई. महाराष्ट्र में महा विकास अघाड़ी यानी एमवीए की सबसे बड़ी समस्या क्या है? नेताओं के बयान सुनें तो ऐसा लगता है कि एमवीए की सबसे बड़ी समस्या यह है कि भाजपा उनकी पार्टियों को तोड़ रही है और कमजोर कर रही है. उद्धव ठाकरे की पार्टी में चार साल में दूसरी बार विभाजन हुआ है और शरद पवार की पार्टी भी एक बार टूट चुकी है. अब फिर से पार्टी टूटनेगी या दोनों पार्टियां जुड़ेंगी यह देखने वाली बात होगी.



विपक्षी पार्टियों के नेता यह राग आलापते हैं कि उनके नेता गद्दार हो गए या भाजपा ने भय और लालच से उनके नेताओं को तोड़ दिया. पर असली समस्या यह नहीं है. असली समस्या यह

तरह है. उसके बगैर ज्यादा समय तक उनका काम नहीं चल सकता है. एमवीए के हारते जाने की ताजा मिसाल विधान परिषद की 17 सीटों के लिए हुआ चुनाव है. विधान परिषद के लिए स्थानीय निकायों के प्रतिनिधियों द्वारा चुनी जाने वाली 17 सीटों पर मतदान हुआ, जिसमें से 16 सीटें एनडीए ने जीतीं. इनमें से 11 सीटें भाजपा के खाते में गईं. शिव सेना ने 3 और एनसीपी ने 2 सीटें जीतीं. नासिक की एक सीट जो एनडीए नहीं जीत पाई वहां भी भाजपा के बागी गोकुल गीते ने शिव सेना प्रत्याशी को हराया. इससे पहले इसी साल बृहन्मुंबई महानगर निगम यानी बीएमसी सहित डेढ़ दर्जन शहरी निकायों में चुनाव हुए थे. बीएमसी सहित सभी बड़े शहरों में एमवीए हार गया.

कांग्रेस की राजनीति का नया बैच

रायपुर. छत्तीसगढ़ कांग्रेस इन दिनों प्रशिक्षण शिविर में संगठन को प्रशिक्षित कर रही है, लेकिन एक तस्वीर ने नेताओं से ज्यादा सीटों की राजनीति को चर्चा में ला दिया है. गाड़ी वही है, चेहरे भी वही हैं, लेकिन सीटों का गणित बदल गया है.

संगठन को नया मंत्र दिया और 2028 की तैयारी का रोडमैप भी समझाया. इसके बाद कांग्रेस की गाड़ी फिर सड़क पर निकली, लेकिन इस बार चर्चा यात्रा की लगी. सीटिंग अरेंजमेंट की होने लगी. तस्वीर में गाड़ी वही दिखी, लेकिन सीटों का

जिस सीट पर कभी भूपेश बघेल बैठते थे, वहां अब दीपक बैज नजर आ रहे हैं और जिस सीटयॉरिंग पर कभी बाबा टीएस सिंहदेव की मौजूदगी चर्चा बटोरती थी, वहां अब भूपेश बघेल कमान संभाले दिखाई दे रहे हैं. अब इसे संयोग कहिए, संदेश कहिए या फिर कांग्रेस की नई राजनीतिक बैच की पहली क्लास. इस तस्वीर ने सियासी गलियारों में चर्चा जरूर छेड़ दी है.

गाड़ी वही, लेकिन सीटों का सिलेबस बदल गया- 21 जून को राहुल गांधी छत्तीसगढ़ आए,

लेकिन सीटों का सिलेबस बदल चुका था. पुराने अध्यक्ष की जगह नए किरदार दिखाई देने लगे.

कांग्रेस सरकार के दौर में जब भी बड़े राजनीतिक दौरे होते थे, गाड़ी में एक इंसूय अक्सर दिखाई देता था. सीयॉरिंग पर बाबा टीएस सिंहदेव और बगल वाली सीट पर भूपेश बघेल. लेकिन अब तस्वीर उलट गई है. सीयॉरिंग पर भूपेश बघेल दिखाई दे रहे हैं. ऐसे में राजनीतिक गलियारों में सवाल उठने लगे हैं कि क्या यह सिर्फ बैठने की व्यवस्था है या फिर संगठन के भीतर बदलती भूमिका का संकेत भी?

क्या नई पीढ़ी की एंटी?

तस्वीर का दूसरा पहलू भी कम दिलचस्प नहीं है. जिस सीट पर कभी भूपेश बघेल बैठा करते थे, वहां अब प्रदेश कांग्रेस अध्यक्ष दीपक बैज दिखाई दे रहे हैं. कांग्रेस में संगठन और नेतृत्व की नई पीढ़ी को आगे लाने की चर्चा पहले से चल रही है. ऐसे में बैज का इस सीट पर नजर आना कई राजनीतिक अर्थ निकालने वालों को नया मसाला दे रहा है. राजनीति में कुर्सी, सीट और सीटयॉरिंग सिर्फ सामान नहीं होते. इनके अपने प्रतीक होते हैं. कौन आगे बैठा है, कौन पीछे है, किसके हाथ में सीटयॉरिंग है और किसे साथ बैठाया गया है, इन सबकी अपनी राजनीतिक व्याख्या होती है.